

---

Aditikrita Vasudeva Stutih

ಅದಿತಿಕೃತಾ ವಾಸುದೇವಸ್ತುತಿಃ

Document Information



---

Text title : vAsudevastutiH aditikRitA

File name : vAsudevastutiaditi.itx

Category : vishhnu, krishna, vishnu

Location : doc\_vishhnu

Transliterated by : Subrahmanyam Yvs

Proofread by : Subrahmanyam Yvs, Malleswara Rao Yellapragada

Source : matsyapurANa adhyAya 244 shlokAH 12-37, viShNudharmaupapurANa adhyAya 75 shlokAH 11-31

Latest update : July 21, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



## ಅದಿತಿಕೃತಾ ವಾಸುದೇವಸ್ತುತಿಃ



ಅದಿತಿರುವಾಚ -

ನಮಃ ಸರ್ವಾರ್ತಿನಾಶಾಯ ನಮಃ ಪುಷ್ಕರಮಾಲಿನೇ .  
ನಮಃ ಪರಮಕಲ್ಯಾಣಕಲ್ಯಾಣಾಯಾದಿವೇಧನೇ .. 1..  
ನಮಃ ಪಂಕಜನೇತ್ರಾಯ ನಮಃ ಪಂಕಜನಾಭಯೇ .  
ಶ್ರಿಯಃ ಕಾಂತಾಯ ದಾಂತಾಯ ದಾಂತದೃಶ್ಯಾಯ ಚಕ್ರಿಣೇ .. 2..  
ನಮಃ ಪಂಕಜಸಂಭೂತಿಸಂಭವಾಯಾತ್ಮಯೋನಯೇ .  
ನಮಃ ಶಂಖಾಸಿಹಸ್ತಾಯ ನಮಃ ಕನಕರೇತನೇ .. 3..  
ತಥಾತ್ಮಜ್ಞಾನವಿಜ್ಞಾನ ಯೋಗಿಚಿಂತ್ಯಾತ್ಮಯೋಗಿನೇ .  
ನಿರ್ಗುಣಾಯಾವಿಶೇಷಾಯ ಹರಯೇ ಬ್ರಹ್ಮರೂಪಿಣೇ .. 4..  
ಜಗತ್ಪ್ರತಿಷ್ಠಿತಂ ಯತ್ರ ಜಗತಾ ಯೋ ನ ದೃಶ್ಯತೇ .  
ನಮಃ ಸ್ಥೂಲಾತಿಸೂಕ್ಷ್ಮಾಯ ತಸ್ಮೈ ದೇವಾಯ ಶಂಖಿನೇ .. 5..  
ಯಂ ನ ಪಶ್ಯಂತಿ ಪಶ್ಯಂತೋ ಜಗದಪ್ಯಖಿಲಂ ನರಾಃ .  
ಅಪಶ್ಯದ್ಭಿರ್ಜಗತ್ಯತ್ರ ನ ದೇವೋ ಹೃದಿ ಸಂಸ್ಥಿತಃ .. 6..  
ಯಸ್ಮಿನ್ನೇವ ವಿನಶ್ಯೇತ ಯಸ್ಯೈತದಖಿಲಂ ಜಗತ್ .  
ತಸ್ಮೈ ಸಮಸ್ತಜಗತಾಮಾಧಾರಾಯ ನಮೋ ನಮಃ .. 7..  
ಆದ್ಯಃ ಪ್ರಜಾಪತಿಪತಿಯಃ ಪ್ರಭೂಣಾಂ ಪತಿಃ ಪರಃ .  
ಪತಿಃ ಸುರಾಣಾಂ ಯಸ್ತಸ್ಮೈ ನಮಃ ಕೃಷ್ಣಾಯ ವೇಧನೇ .. 8..  
ಯಃ ಪ್ರವೃತ್ತೌ ನಿವೃತ್ತೌ ಚ ಇಜ್ಯತೇ ಕರ್ಮಭಿಃ ಸ್ತುತೈಃ .  
ಸ್ವರ್ಗಾಪವರ್ಗಫಲದೋ ನಮಸ್ತಸ್ಮೈ ಗದಾಭೃತೇ .. 9..  
ಯಶ್ಚಿಂತ್ಯಮಾನೋ ಮನಸಾ ಸದ್ಯಃ ಪಾಪಂ ವ್ಯಪೋಹತಿ .  
ನಮಸ್ತಸ್ಮೈ ವಿಶುದ್ಧಾಯ ಪರಾಯ ಹರಿವೇಧನೇ .. 10..  
ಯಂ ಬುದ್ಧ್ವಾ ಸರ್ವಭೂತಾನಿ ದೇವದೇವೇಶಮವ್ಯಯಂ .  
ನ ಪುನರ್ಜನ್ಮಮರಣೇ ಪ್ರಾಪ್ನುವಂತಿ ನಮಾಮಿ ತಂ .. 11..  
ಯೋ ಯಜ್ಞೇ ಯಜ್ಞಪರಮೈರಿಜ್ಯತೇ ಯಜ್ಞಸಂಜ್ಞಿತಃ .  
ತಂ ಯಜ್ಞಪುರುಷಂ ವಿಷ್ಣುಂ ನಮಾಮಿ ಪ್ರಭುಮೀಶ್ವರಂ .. 12..  
ಗೀಯತೇ ಸರ್ವದೇವೇಷು ವೇದವಿದ್ಭಿರ್ವಿದಾಂ ಪತಿಃ .

ಯಸ್ತಸ್ಮೈ ವೇದವೇದ್ಯಾಯ ವಿಷ್ಣುವೇ ಜಿಷ್ಣುವೇ ನಮಃ .. 13..  
ಯತೋ ವಿಶ್ವಂ ಸಮುತ್ಪನ್ನಂ ಯಸ್ಮಿಂಶ್ಚ ಲಯಮೇಷ್ಯತಿ .  
ವಿಶ್ವಾಗಮ ಪ್ರತಿಷ್ಠಾಯ ನಮಸ್ತಸ್ಮೈ ಮಹಾತ್ಮನೇ .. 14..  
ಬ್ರಹ್ಮಾದಿ ಸ್ತಂಬಪರ್ಯಂತಂ ಯೇನ ವಿಶ್ವಮಿದಂ ತತಂ .  
ಮಾಯಾಜಾಲಂ ಸಮುತ್ತರ್ಪುಂ ತಮುಪೇಂದ್ರಂ ನಮಾಮ್ಯಹಂ .. 15..  
ಯಸ್ತು ತೋಯಸ್ವರೂಪಸ್ಥೋ ಬಿಭರ್ತ್ಯಖಿಲಮೀಶ್ವರಃ .  
ವಿಶ್ವಂ ವಿಶ್ವಪತಿಂ ವಿಷ್ಣುಂ ತಂ ನಮಾಮಿ ಪ್ರಜಾಪತಿಂ .. 16..  
ಯಮಾರಾಧ್ಯ ವಿಶುದ್ಧೇನ ಮನಸಾ ಕರ್ಮಣಾ ಗಿರಾ .  
ತರಂತ್ಯವಿದ್ಯಾಮಖಿಲಾಂ ತಮುಪೇಂದ್ರಂ ನಮಾಮ್ಯಹಂ .. 17..  
ವಿಷಾದತೋಷರೋಷಾದ್ಯೈಃಕೋರೋಜಸ್ರಂ ಸುಖದುಃಖಜೈಃ .  
ನೃತ್ಯತ್ಯಖಿಲಭೂತಸ್ಥಮುಪೇಂದ್ರಂ ನಮಾಮ್ಯಹಂ .. 18..  
ಮೂರ್ತಂ ತಮೋಽಸುರಮಯಂ ತದ್ವಧಾದ್ವಿನಿಹಂತಿ ಯಃ .  
ರಾತ್ರಿಜಂ ಸೂರ್ಯರೂಪೀವ ತಮುಪೇಂದ್ರಂ ನಮಾಮ್ಯಹಂ .. 19..  
ಕಪಿಲಾದಿಷ್ಟರೂಪಸ್ಥೋ ಯಶ್ಚಾಜ್ಞಾನಮಯಂ ತಮಃ .  
ಹಂತಿ ಜ್ಞಾನಪ್ರದಾನೇನ ತಮುಪೇಂದ್ರಂ ನಮಾಮ್ಯಹಂ .. 20..  
ಯಸ್ಯಾಕ್ಷಿಣೀ ಚಂದ್ರಸೂರ್ಯೌ ಸರ್ವಲೋಕಶುಭಾಶುಭಂ .  
ಪಶ್ಯತಃ ಕರ್ಮ ಸತತಮುಪೇಂದ್ರಂ ತಂ ನಮಾಮ್ಯಹಂ .. 21..  
ಯಸ್ಮಿನ್ ಸರ್ವೇಶ್ವರೇ ಸರ್ವಂ ಸತ್ಯಮೇತನ್ಮಯೋದಿತಂ .  
ನಾನ್ಯತಂ ತಮಜಂ ವಿಷ್ಣುಂ ನಮಾಮಿ ಪ್ರಭವಾಪ್ಯಯಂ .. 22..  
ಯಚ್ಚ ತತ್ಸತ್ಯಮುಕ್ತಂ ಮೇ ಭೂಯಾಂಶ್ಚಾತೋ ಜನಾರ್ದನಃ .  
ಸತ್ಯೇನ ತೇನ ಸಕಲಾಃ ಪೂರ್ಯಂತಾಂ ಮೇ ಮನೋರಥಾಃ .. 23..  
ಏವಂ ಸ್ತುತಃ ಸ ಭಗವಾನ್ ವಾಸುದೇವ ಉವಾಚ ತಾಂ .  
ಅದೃಶ್ಯಃ ಸರ್ವಭೂತಾನಾಂ ತಸ್ಯಾಃ ಸಂದರ್ಶನೇ ಸ್ಥಿತಃ .. 24..  
ಮನೋರಥಾಂ ಸ್ವ ಮದಿತೇ ಯಾನಿಚ್ಛಸ್ಯಭಿವಾಙ್ಘ್ರಿತಾನ್ .  
ತಾಂಸ್ತ್ವಂ ಪ್ರಾಪ್ಸ್ಯಸಿ ಧರ್ಮಜ್ಞೇ ಮತ್ಪ್ರಸಾದಾನ್ ಸಂಶಯಃ .. 25..  
ಶೃಣುಷ್ವ ಸುಮಹಾಭಾಗೇ ವರೋ ಯಸ್ಮೈ ಹೃದಿ ಸ್ಥಿತಃ .  
ತಮಾಶು ವ್ರಿಯತಾಂ ಕಾಮಂ ಶ್ರೇಯಸ್ಮೈ ಸಂಭವಿಷ್ಯತಿ .  
ಮದ್ಧರ್ಶನಂ ಹಿ ವಿಫಲಂ ನ ಕದಾಚಿದ್ಭವಿಷ್ಯತಿ .. 26..  
ಇತಿ ಮತ್ಸ್ಯಪುರಾಣೇ ಅದಿತಿಕೃತಾ ವಾಸುದೇವಸ್ತುತಿಃ ಸಮಾಪ್ತಾ .  
ಇತಿ ವಿಷ್ಣುಧರ್ಮೇಷು ಪಂಚಸಪ್ತತ್ಯಾಧ್ಯಾಯಾಂತರ್ಗತಂ ಅದಿತಿಕೃತಂ ವಿಷ್ಣುಸ್ತೋತ್ರಂ  
ಸಂಪೂರ್ಣಂ


matsyapurANa adhyAya 244 shlokAH 12-37

Also in viShNudharma upapurANam adhyAya 75 shlokAH 11-31


Transliterated by Subrahmanyam Yvs

Proofread by Subrahmanyam Yvs, Malleswara Rao

---

——  
*Aditikrita Vasudeva Stutih*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

